



नेपाल सरकार
भूमि व्यवस्था, सहकारी तथा गरिबी निवारण मन्त्रालय

नापी विभाग

(अनुगमन, मल्याइज तथा समन्वय शाखा)

फोन नं.: ४१०६७६९
४१०६८४२
४१०६५०८
४१०६८३३

फ्याक्स नं.: ४१०६७५७

टोल फ्री नं.: १६६००१७५८८८
ईमेल: info@dos.gov.np

पत्र संख्या:- ३१९१०६९१०८०

प्राप्त पत्र संख्या:-

च.नं.:- ५३६

मिनमवन

काठमाडौं, नेपाल

मिति: २०८०।०२।२९

विषय: नियन्त्रण विन्दु स्थापना सम्बन्धमा।

श्री नापी कार्यालयहरू सबै।
श्री विशेष नापी कार्यालयहरू सबै।
श्री नापी कार्यालय बनेपा (डिजिटल)।

प्रस्तुत विषयमा नापी विभागले स्थापना गरेका नियन्त्रण विन्दुको प्रयोग गरी नाप नक्सा गर्नुपर्नेमा कतिपय स्थानीय तहहरूले आफुले नै नियन्त्रण विन्दुहरू स्थापना गरिरहेको भनी विभिन्न संचार माध्यम तथा सामाजिक सञ्जालमा आएका समाचार/सूचना प्रति नापी विभागको गम्भिर ध्यानाकर्षण भएको छ।

राष्ट्रिय नापनक्सा निकायको रूपमा रहेको यस विभागलाई नापनक्साको आधारभूत नियन्त्रण विन्दु र सञ्जाल निर्माण गर्नेसमेतका क्षेत्राधिकार रहेको र थप नियन्त्रण विन्दु स्थापना गर्दा नियन्त्रण विन्दुहरूको राष्ट्रिय सञ्जालमा आधारित र आवद्ध हुने गरी स्थापना गर्नुपर्ने हुन्छ। नापनक्सा तथा पूर्वाधार विकाशका कार्यहरूमा नियन्त्रण विन्दुको महत्त्वपूर्ण भूमिका रहेको हुँदा उक्त कार्य संवेदनशील हुने र अनधिकृत तवरबाट राष्ट्रिय सञ्जालमा आवद्ध नगरी स्थापना भएका नियन्त्रण विन्दुको प्रयोग गरी नापनक्सा, डिजाइन लगायतका कार्य गर्दा आयोजना कार्यान्वयनका क्रममा क्षति समेत हुन सक्ने सम्भावना रहन्छ।

यस विषयमा जग्गा (नाप जाँच) ऐन, २०१९ को दफा ११(घ) ले अन्य निकायहरूलाई नियन्त्रण विन्दु आवश्यक परेमा नापी विभागको सहमती लिई विभागबाट स्थापना भएका नियन्त्रण विन्दुहरूको प्रयोग गर्नुपर्ने व्यवस्था गरेको छ। साथै, जग्गा (नाप जाँच) नियमावली, २०५८ को नियम २५(३) मा समेत सरकारी खर्चमा हुने नाप जाँचको लागि नापी विभागबाट स्पेशिफिकेशन लगायत स्वीकृती गराई मात्र नाप जाँच गर्नुपर्ने व्यवस्था रहेको छ। साथै, राष्ट्रिय स्तरको नियन्त्रण विन्दुको सञ्जाल राष्ट्रिय नापनक्सा निकायले मात्रै स्थापना गर्ने अन्तराष्ट्रिय प्रचलन समेत रहेको देखिन्छ। यस सन्दर्भमा कुनै निकायलाई नियन्त्रण विन्दुको आवश्यकता परेमा नापी विभागको सहमती लिई नापी विभागबाट स्थापित नियन्त्रण विन्दुको प्रयोग गर्नु पर्ने र आफ्नो कार्यक्षेत्र भित्रको विषयगत कामको सिलसिलामा थप नियन्त्रण विन्दु विस्तार गरी प्रयोग गर्नु पर्ने भएमा नापी विभागद्वारा तय गरिएको स्पेशिफिकेशन, आधार, मापदण्ड अनुसार गर्न सकिने तर ती नियन्त्रण विन्दुहरू नापी विभागको नियन्त्रण विन्दुहरूलाई आधार मानी विस्तार र प्रयोग गर्नुपर्दछ।

तसर्थ हाल विभिन्न सरकारी, गैर सरकारी निकाय, स्थानीय तह लगायतबाट आफूखुसी स्थापना र विस्तार भइरहेका भनिएका नियन्त्रण विन्दुहरूको सन्दर्भमा सम्बन्धित निकायहरूलाई यस्ता कार्य नगर्न नगराउनु र नापी विभागको स्वीकृती बेगर स्थापना भएका नियन्त्रण विन्दुहरू प्रयोग गरी नापनक्सा सम्बन्धी आधिकारिक कार्य नगर्न नगराउनु हुनु समेत विभागको मिति २०८०।०२।२९ को निर्णयानुसार जानकारी गराईन्छ।

(टंक प्रसाद दाहाल)

निर्देशक